

**Известување за концентрација помеѓу Фиат Крајслер Аутомобилс Н.В.  
Обединето Кралство и Пежо С.А., Франција (предмет бр. 08-36/2020)**

Согласно член 15 од Законот за заштита на конкуренцијата (Службен весник на Република Македонија бр.145/10, 136/11, 41/14 и 53/16), на ден 04.03.2020 година, до Комисијата за заштита на конкуренцијата (во понатамошниот текст: Комисијата) доставено е известување за концентрација со која настанува преку спојување на Пежо С.А. (*Peugeot S.A.*), со седиште на Руе Хенри Сент-Клер Девил 7,92563 Руел-Малмесон, Франција со и во Фиат Крајслер Аутомобилс Н.В. (*FiatChryslerAutomobiles N.V.*), со свое корпоративно седиште во Амстердам, Холандија, и место на ефективно управување на улица Сент Џејмс 25, SW1A1HA Лондон, Обединето Кралство.

**Учесници во концентрацијата и нивни деловни активности:**

**Фиат Крајслер Аутомобилс Н.В.** (во понатамошниот текст: ФКА) е глобална автомобилска групација што се занимава со дизајн, инженеринг, производство, дистрибуција и продажба на возила, компоненти и производствени системи ширум светот. ФКА врши дизајн, инженеринг, производство, дистрибуција и продажба на возила за големопродажба под брендовите Абарт (*Abarth*), Алфа Ромео (*Alfa Romeo*), Крајслер (*Chrysler*), Доџ (*Dodge*), Фиат (*Fiat*), Фиат Профешнл (*Fiat Professional*), Џип (*Jeep*), Ланџиа (*Lancia*) и Рем (*Ram*) и на возила означени со улична и тркачка технологија (УТТ возила) (анг. *SRT performance vehicle*). ФКА дава поддршка на своите испораки на возила со продажба на сродни сервисни делови и додатоци, како и договори за пружање услуги, ширум светот под брендот Мопар (*Mopar*) за возила за големопродажба. Покрај тоа, ФКА врши дизајн, инженеринг, производство, дистрибуција и продажба на луксузни возила под брендот Масерати (*Maserati*). ФКА исто така овозможува услуги на финансирањена препродавачии дилери (анг. *retail and dealer financing*), лизинг и изнајмување преку своите претпријатија-керки, заеднички вложувања и комерцијални аранжмани со трети лица-финансиски институции. ФКА врши потфати во повеќе од 40 земји и продава возила директно или преку дистрибутери и дилери во повеќе од 135 земји. На 31 декември 2018 година, ФКА имаше 102 објекти за производство и 46 центри за истражување и развој.

ФКА Групацијата нема претпријатија-керки, подружници или претставништва во Република Северна Македонија. Возилата на ФКА во Република Северна Македонија се дистрибуирани преку независен дистрибутер.

**Пежо С.А.** (во понатамошниот текст: ПСА) е матичното претпријатие на групација со седиштево Франција која главно претставува производител на оригинална опрема (*Original Equipment Manufacturer*) и дилер на патнички автомобили, како и лесни комерцијални возила („ЛКВ“ (“LCVs”)) од брендовите Пежо (*Peugeot*), Цитроен (*Citroën*), Опел (*Opel*), Воксхал (*Vauxhall*) и ДС (*DS*). Дополнително, дава и

помошни услуги, како решенија за финансирање за стекнување моторни возила. Покрај тоа, ПСА е давател на услуги и решенија за мобилност под брендот Фри2Мув (*Free2Move*).

Потфатите на ПСА се организирани во три главни сегменти:

- Автомобилски сектор: што покрива дизајн, производство и продажба на патнички автомобили и ЛКВ (*LCVs*) од брендovите Пежо (*Peugeot*), Цитроен (*Citroën*), Опел (*Opel*), Воксхал (*Vauxhall*) и ДС (*DS*).
- Финансиски сектор: што се однесува на претпријатието-ќерка на ПСА, Банк ПСА Фајненс (*BanquePSA Finance*), што дава услуги на финансирање на препродавачи (*retailfinancing*) на купувачите на петте брендови на ПСА и корпоративно финансирање на мрежите на дилери на ПСА преку сопствени финансиски друштва (анг. *captivefinancecompanies*) („СФД“ ("*CFCs*")). Овој сектор исто така дава и дистрибуира осигурителни и други помошни производи. Овие услуги се даваат во Европската економска област (*EEA*) преку неколку претпријатија-ќерки кои се под заедничка контрола со Сантандер КонзјумерФајненс (*SantanderConsumerFinance*) во однос на брендovите Пежо (*Peugeot*), Цитроен (*Citroën*) и ДС (*DS*) (заедно именувани како „Пежо Цитроен ДС Фајненс“ ("*PeugeotCitroën DS Finance*") или „ПЦДФ“ ("*PCDF*") и преку претпријатието-ќерка што е под заедничка контрола со БНП Парибас (*BNP Paribas*) („БНПП“ ("*BNPP*") во однос на брендovите Опел / Воксхал („Опел ВоксхалФајненс“ ("*OpelVauxhallFinance*" или „ОВФ“ ("*OVF*"), заедно со ПЦДФ, „СФД на ПСА“ ("*PSA'sCFCs*")).

ПСА Групацијата нема претпријатија-ќерки, подружници или претставништва во Република Северна Македонија. Возилата на ПСА во Република Северна Македонија се дистрибуирани преку независни дистрибутери.

Според подносителите концентрацијата се однесува на голем број потенцијални релевантни пазари поврзани со производство и набавка на патнички автомобили и ЛКВ (*LCVs*) во Северна Македонија;

*Врз основа на прелиминарното испитување Комисијата утврди дека предметната концентрација може да потпадне под одредбите на Законот за заштита на конкуренцијата. Сепак конечната одлука по ова прашање е резервирана.*

*Комисијата ги повикува заинтересираните трети страни да достават забелешки и мислења за оваа концентрација до Комисијата. Забелешките и мислењата на заинтересираните трети страни можат да се испратат на адреса: ул. „Св. Кирил и Методиј“ бр.54, Скопје или по e-mail: [kzk@kzk.gov.mk](mailto:kzk@kzk.gov.mk) и истите треба да пристигнат до Комисијата во рок од 10 дена од денот на објавување на ова известување.*

12.03.2020 година  
Скопје